

महत्वपूर्ण एवं खास

प्राइवेट अस्पताल में नवजात की मौत पर हंगामा

फिरोजाबाद (आरएनएस)। नगर के एक प्राइवेट अस्पताल में एक नवजात की मौत के बाद गुस्साये परिजनो ने हंगामा काटा। परिजनो ने चिकित्सक व स्टाफ पर लापरवाही का आरोप लगाया है।

थाना उत्तर के इन्द्रा नगर निवासी राधा पत्नी देवेन्द्र को उसके परिजन प्रसब पीडा होने पर नगर के एक प्राइवेट अस्पताल लेकर आये। जहां प्रसब के बाद राधा ने पुत्री को जन्म दिया। परिजनो का आरोप है कि नवजात को चिकित्सक ने अचानक छोड़ दिया। जिससे उसकी जमीन पर गिरकर मौत हो गयी। परिजनो ने जब विरोध किया तो स्टाफ द्वारा अभद्रता व गाली गलौज की गई। जिसके बाद गुस्साये परिजनो ने हंगामा काटा। सूचना पर इलाका पुलिस भी मौके पर पहुंची और किसी तरह गुस्साये परिजनो को शांत कराया। समाचार लिखे जाने तक घटना के सम्बंध में कोई रिपोर्ट दर्ज नहीं हो सकी थी।

सीएम ने शोक व्यक्त किया

देहरादून (आरएनएस)। मुख्यमंत्री त्रिवेन्द्र सिंह रावत ने छत्तीसगढ़ के राज्यपाल बलरामजी दास टंडन के निधन पर गहरा दुःख व्यक्त किया है। उन्होंने दिवंगत आत्मा की शांति व शोक संतप्त परिवारजनों को दुख की इस घड़ी में धैर्य प्रदान करने की ईश्वर से प्रार्थना की है। मुख्यमंत्री त्रिवेन्द्र ने भी बलराम दास टंडन को कुशल प्रशासन, राजनीतिज्ञ एवं जनता से जुड़ा व्यक्ति बताते हुए उनके निधन को देश के लिये अपूरणीय क्षति बताया है। मुख्यमंत्री त्रिवेन्द्र सिंह रावत ने ऋषिकेश निवासी वरिष्ठ पत्रकार कृष्ण कुमार की माता जी के निधन पर गहरा दुःख व्यक्त किया है। उन्होंने दिवंगत की आत्मा की शांति एवं दुःख की इस घड़ी में उनके परिजनो को धैर्य प्रदान करने की ईश्वर से कामना की है।

पुलिस ने दबोचे तीन शातिर लुटेरे

मेरठ (आरएनएस)। जनपद में लूट व चोरी की घटनाओं की रोकथाम के लिए एसएसपी द्वारा एक अभियान चलाया गया जिसमें एसपी सिटी व क्षेत्राधिकारी ब्रहमपुरी के कुशल निर्देशन में टीम गठित कर चौकिंग के दौरान शेखे पेट्रोल पम्प के पास से परतापुर की तरफ से आते हुए एक बाईक पर तीन सवारों को पुलिस ने रोकने का प्रयास किया तो वह भागने लगे तो पुलिस ने घेर कर उन्हें पकड़ लिया। पकड़ गए बदमाशों में आतिव उर रहीम पुत्र उर्फ रहीम निवासी खैरनगर बाजार पान परीवा 236697 थाना देहलीगेट, मेरठ, शाहवेज उर्फ पिस्टल पुत्र नूर आलम निवासी शाहपीरगेट सराय गुफ्तयान थाना सिविल लाइन मेरठ व शाह फजल पुत्र नसीमुद्दीन निवासी 138234 गोला कुआ इस्लामाबाद थाना लिसाडीगेट, मेरठ शामिल हैं। इनसे एक अदद चाकू, एक मोटरसाईकिल स्पैलेण्डर नं. यूपी 15 बीए 3941, चार चैन पीली धातु, 1000 रुपये सम्बन्धित मु.अ.स. 172818 धारा 3798356 भादवि थाना रेलवे रोड, 900 रुपये सम्बन्धित मुअस 473818 धारा 392411 भादवि एव मुअस 495818 धारा भादवि थाना परतापुर।

पाइप लाइन से लाखों लीटर पानी सड़क से बह कर नालों में बहा

कानपुर (आरएनएस)। घाटमपुर के मुगल रोड स्थित पेट्रोल पंप के बगल में कनेक्शन करने के लिए गड्डा खुदाई के दौरान बरसात होने के बाद कमी उसे खुला छोड़ गये। जिसके चलते आपूर्ति शुरू होते ही फटी पाइप लाइन से लाखों लीटर पानी सड़क से बह कर नालों में जाता रहा। लेकिन किसी जिम्मेदार को इसकी फिक्र नहीं हुई। नगर के मुगल रोड स्थित पेट्रोल पंप के बगल में जलकल कनेक्शन के लिए गड्डा खोदा गया था। आसपास के दुकानदारों के मुताबिक अचानक बारिश शुरू के बाद कर्मचारी खुला गड्डा खोद कर चले गए थे। जिसके चलते शाम करीब 4 बजे जलापूर्ति शुरू होते ही पाइप लाइन फट गई और पानी का तेज फव्वारा फूट पड़ा। करीब दो घंटे तक जलापूर्ति के दौरान पाइप लाइन का बहता रहा पानी सड़क से होकर नाले में जाता रहा।

कलियुगी पिता ने मासूम पुत्री को बनाया हवस का शिकार

फिरोजाबाद (आरएनएस)। कलियुगी पिता के योन शोषण का शिकार हुई एक मासूम पुत्री ने अपनी बहिन के साथ घर छोड़ दिया। जिन्हे बाल कल्याण समिति के समक्ष पेश किया गया। बाल कल्याण समिति की काउंसिलिंग के बाद आरोपी पिता के खिलाफ थाने में मामला दर्ज कराया है। पुलिस दुराचारी की तलाश में दबिशें दे रही है। थाना रामगढ़ क्षेत्र निवासी एक मासूम बालिका अपनी बहिन के साथ घर छोड़कर 10 अगस्त को चली गयी। दोनों बालिकाओं को आगरा में पुलिस ने पकड़ लिया और उन्हें चाइल्ड लाइन आगरा के सुपुर्द कर दिया।

अधिक किराया वसूलने वाले को पुलिस ने धर दबोचा

रुद्रप्रयाग (आरएनएस)। केदारनाथ धाम की यात्रा पर आये तीर्थ यात्रियों से हेली सेवा का अधिक किराया वसूलने वाले एक व्यक्ति को पुलिस ने गिरफ्तार कर जेल भेज दिया है। विशेष जांच टीम ने इस एजेंट के खिलाफ कार्यवाही की थी।

प्रादेशिक

अस्पताल में सुविधाओं के नाम पर हो रही खानपूर्ति

जलालाबाद (शाहजहांपुर) (आरएनएस)। मौसम में हो रहे लगातार परिवर्तन से क्षेत्र में संक्रामक रोग के मरीज लगातार बढ़ रहे हैं। सामुदायिक स्वास्थ्य केन्द्र पर मिलने वाली सरकारी सुविधाओं के मुंह में जीरा साबित हो रही हैं। सर्वसुविधा युक्त सामुदायिक स्वास्थ्य केन्द्र पर एक्सिडेंट के आये मरीजों को जिला अस्पताल रिफर किया जाना यहां की परम्परा बन गई है। क्षेत्र के ग्राम करनापुर, चौक, चौकिया, अहमदगंज, कुराबंडा, करनापुर, अल्हादादपुर वैहारी, ठिंगरी, किरतापुर, सिकन्दरपुर, से अस्पताल आये रामकिशोर, योगेश, चन्द्रपाल, रामऔतार, अरबिन्द, मोनू, रामदयाल जयवीर आदि ने



बताया कि उन्हें वायरल बुखार उल्टी दस्त, खुजली, एलर्जी, आदि बीमारियां हैं जिनकी

वह कई दिनों से दवाईयां ले रहे हैं परन्तु अस्पताल से मिलने वाली नली पीली गोलियों से कोई फायदा नहीं हो रहा है। जिससे उन लोगों को झोला छप डक्टरों की शरण में जाना मजबूरी बना हुआ है। चिकित्साधीक्षक डॉ. ज्ञानेन्द्र ने बताया कि इन दिनों ओपीडी के लिए करीब 300 से 500 मरीज प्रतिदिन आ रहे हैं जिनमें ज्यादातर मरीज वायरल बुखार, उल्टी दस्त व खुजली से सम्बन्धित होते हैं। जिनकी जांच के बाद उन्हें समुचित इलाज दिया जा रहा है। अस्पताल में प्रतिदिन 7-10 डिलीवरी

हो रही हैं अस्पताल में 30 बेड हैं इमरजेंसी सुविधा के लिए डक्टरों में डॉ. दिनेश, डॉ. आसिफ, डॉ. अनराग, डॉ. रूपक गुप्ता, डॉ. अतुल एवं डॉ. आदित्य बराबर व्यवस्था में लगे रहते हैं। दवा वितरण के लिए दो वार्ड व्याय दो फार्मासिस्ट एवं चार नर्स तैनात हैं। अस्पताल में एक्सरे मशीन एवं जांच हेतु लैब पर प्रतिदिन मरीजों की जांच हो रही है। इधर मरीजों का कहना है कि अस्पताल में सुविधाओं के नाम पर मात्र खानपूर्ति की जा रही है। नगर के डक्टर ब्रजेश गुप्ता ने बताया कि इन दिनों वायरल बुखार की चपेट में ज्यादातर लोग आ रहे हैं बीमारी से बचने के लिए आस पास साफ सफाई रखें सड़े गले फल खानी से बचें एवं किसी भी समस्या पर चिकित्सक की सलाह अवश्य लें।

बारिश से 9 लोगों की मौत, भारी बारिश की चेतावनी

लखनऊ (आरएनएस)। उत्तर प्रदेश में रुक-रुककर हो रही बारिश की वजह से बीते 24 घंटों के दौरान नौ लोगों की मौत हो गई, जबकि 184 मकानों को नुकसान पहुंचा है। राहत आयुक्त संजय कुमार के मुताबिक, बीते 24 घंटों के दौरान बस्ती में तीन, कन्नौज और सीतापुर में दो-दो और सोनभद्र व बिजनौर में एक-एक मौतें हुई हैं।

प्रदेश में 184 मकानों व झोपड़ियों को नुकसान पहुंचा है। कानपुर देहात में अकेले 106 मकानों व झोपड़ियों को नुकसान पहुंचा है। संजय कुमार के मुताबिक, आपदा प्रभावित परिवारों को सहायता पहुंचाने की कार्यवाही प्राथमिकता के आधार पर की जा रही है। उन्होंने बताया, लखीमपुर खीरी, बाराबंकी और अयोध्या सहित

प्रमुख स्थानों पर नदियां खतरे के निशान से ऊपर बह रही हैं, लेकिन किसी भी जिले से बंधों व तटबंधों से रिसाव की सूचना नहीं है। इस बीच मौसम विभाग ने प्रदेश के कई इलाकों में गरज-चमक के साथ भारी बारिश की चेतावनी जारी की है। सोमवार को लखनऊ में सर्वाधिक 66.8 मिमी बारिश रिकॉर्ड की गई। सुबह बूंदबांदी और दोपहर बाद तेज हवाओं के साथ सिस व ट्रांस गोमती इलाके में मूसलाधार बारिश हुई। सुल्तानपुर में 37.3 मिलीमीटर, कानपुर में 38 मिलीमीटर, बलिया में 25.2 मिलीमीटर, बस्ती में 19.3 मिमीटर बारिश दर्ज की गई, जबकि बहराइच, फुरसतगंज, इटावा, खीरी, शाहजहांपुर, नजीबाबाद व हमीरपुर में 10 मिलीमीटर से कम बारिश दर्ज की गई।

भत्ते में वृद्धि पर होमगार्ड्स ने जताया आभार

जौनपुर (आरएनएस)। उत्तर प्रदेश होम गार्ड, अवैतनिक अधिकारी व कर्मचारी एसोसिएशन ने भाजपा के जिला कार्यालय पर जिलाध्यक्ष सुशील कुमार उपाध्याय के माध्यम से उत्तर प्रदेश सरकार के प्रति आभार प्रकट करते हुए कहा कि पहली बार एक मुश्त एक सौ पच्चीस रुपये दैनिक भत्ते कि वृद्धि कर तीन सौ पचहत्तर रुपये से पाँच सौ रुपये करने का जो निर्णय लिया है वह अब तक के किसी भी सरकार के द्वारा नहीं किया गया, पहली बार इस सरकार में प्रदेश स्तर पर सभी होम गार्ड्स के शत प्रतिशत ड्यूटी लगाने के निर्णय कि सराहना की, होम गार्ड्स के जवानों के लिए उच्च कोटि का प्रशिक्षण की व्यवस्था प्रदेश भाजपा सरकार द्वारा कि जा रही हैइ इससे सभी होम गार्ड्स के जवानों में उत्साह एवं प्रसन्नता व्याप्त है , होम गार्ड एसोसिएशन ने मुख्यमंत्री को संदर्भित ज्ञापन जिलाध्यक्ष सुशील कुमार उपाध्याय के माध्यम से देते हुए ड्यूटी भत्ता को मानदेय में बदलने, रिटायर होने वाले जवानों को एक मुश्त धनराशी दिलवाने एवं निष्कासित होम गार्ड के बहाली कि मांग की ।

भुखमरी की कगार पर पहुंचे गरीब परिवार ने इच्छा मृत्यु मांगी

बांदा (आरएनएस)। उत्तर प्रदेश में भुखमरी की कगार पर पहुंच चुके बाँदा जिला के एक परिवार ने इच्छा मृत्यु मांगी है। पीड़ित परिवार ने सरकारी तंत्र को कठघरे में खड़ा कर दिया है। सूखे से कराह रहे बुंदेलखंड में भुखमरी के हालात बन गए हैं। लेकिन इससे स्थिति इसलिए भी और भयावह है क्योंकि सरकारी तंत्र भी इस ओर बेपरवाह बना हुआ है।

जानकारी के मुताबिक, मामला बांदा जनपद के महुआ ब्लॉक अंतर्गत

मकरी गांव का है। यहां रहने वाले अनुसूचित जाति के मातादीन ने मुफलिसी और उपेक्षा के चलते परिवार सहित इच्छा मृत्यु की मांग की है। जन सुनवाई पोर्टल के माध्यम से गुरुवार को मातादीन ने मुख्यमंत्री को संबोधित एक भावुक प्रार्थनापत्र भेजा जिसमें उसने बताया कि उसे सरकारी योजनाओं का कोई लाभ नहीं दिया गया। पीड़ित के पास ना तो उसके पास रहने को घर है ना ही शौचालय है। बदहाल हालातों में वह अपने

परिजनो के साथ रहने को मजबूर है। गरीबी में ऐसे हालात बन गए हैं कि अब सिर्फ इच्छामृत्यु ही उपाय है।

रहने को घर नहीं, खाने को अनाज नहीं, पहनने को कपडे नहीं, बारिश के मौसम में बादलो की गड़गड़ाहट से सहम जाने वाला ये परिवार उस आजाद मुल्क का निवासी है जो कुछ ही दिनों में आजादी का बहतराफ बन गया। पीड़ित के पास ना तो उसके पास रहने को घर है ना ही शौचालय है। बदहाल हालातों में वह अपने

भी गरीबी और सरकारी अफसरानों, सरकारी योजनाओं के बीच सिस्टम की विफलता बहतर साल बाद भी वहीं की वही खड़ी है।

ऐसे में यह परिवार करे तो क्या करे लिहाजा पूरे परिवार ने लिखित रूप से इच्छा मृत्यु की मांग की है। वहीं डीएम डीपी गिरी ने चौकाने वाला बयान दिया है उन्होंने कहा की परिवार के इच्छामृत्यु से सम्बंधित मांग से वो अनभिज्ञ हैं उन्हें यह जानकारी ही नहीं है की ऐसी कोई बात है।

पुलिस ने पुत्री की हत्या के आरोपी को किया गिरफ्तार

मुजफ्फरनगर (आरएनएस)। बेटी के हत्यारे पिता को पुलिस ने गिरफ्तार कर उसके खिलाफ मामला दर्ज कर उसे जेल भेज दिया।

ज्ञात हो कि शुक्रताल में शमशान घाट में लोगों ने एक किशोरी को बेहोशी के हाल में पडे देखा तो पुलिस को सूचना दी थी। घटना की सूचना पर पहुंची पुलिस ने लडकी को अस्पताल में भर्ती कराया था। लडकी ने पुलिस को बताया कि वह गाजियाबाद के सिहानी गेट थाना क्षेत्र के गांव सिकरौड़ की रहने वाली है और उसके पिता ने ही उसे जहर दिया है। पुलिस ने रहकड़ा में दबिश देकर उसके पिता को गिरफ्तार कर लिया। लडकी के गिरफ्तार पिता ने पुलिस को बताया कि उसकी बेटी का चालचलन सही नहीं था और उसकी बदनामी हो रही थी। उसने उसे मारने के सिवा कोई ओर चारा नहीं होने की बात कही। लडकी अपनी बुआ के पास गांव रहकड़ा में रह रही थी। इस दौरान उसका पिता आया और उसे घुमाने के बहाने शुक्रताल लाकर जहर दे दिया था। एसपी देहात अजय सहदेव के निर्देशों केचलते भोपा इस्पैक्टर ब्रिजेश प्रताप सिंह ने उक्त मामले में भागदौड कर हत्यारोपी पिता को गिरफ्तार कर उसे जेल भेज दिया।

कमिश्नर ने कहा सफलता का कोई शॉर्टकट नहीं होता

नैनीताल (आरएनएस)। कुमाऊं आयुक्त राजीव रौतेला ने मंगलवार को आदर्श जीजीआईसी का निरीक्षण किया। इस दौरान उन्होंने विभिन्न कक्षों में जाकर



विद्यार्थियों से बातचीत की। साथ ही उनसे कर्तव्यनिष्ठ के साथ अपने लक्ष्य को ओर बढ़ने का आह्वान किया। आयुक्त रौतेला ने कहा कि सफलता का कोई शॉर्टकट नहीं होता है। उन्होंने कहा कि विद्यार्थियों की रचनात्मकता व काउंसलिंग के लिए सरकारी स्तर पर प्रयास किए जाएंगे। विद्यालय में कई कक्षों में अंधेरा पाए जाने पर उन्होंने ईओ रोहिताश शर्मा को निर्देशित किया। ईओ की ओर से भी तत्काल 100 बल्ब की पेटी प्रदान की गई।

पुलिसकर्मी की दबंगई से परेशान होकर पीड़ित परिवार पलायन करने को हुआ मजबूर एसएसपी से लगाई न्याय की गुहार

मुजफ्फरनगर (आरएनएस)। उक्त मामला मुजफ्फरनगर के मोहल्ला खालापार का है जहां उस्मान पुत्र मोहम्मद तौफीक थाना कोतवाली में रहता है उस्मान एक बहुत ही ईमानदार व सम्मानित व्यक्ति हैं वह एक गरीब परिवार से हैं जो मोहल्ला खालापार दर्जी वाली गली में दुकान पर दही फुलकी बेचकर अपने परिवार का गुजर बसर करता है उस्मान पर कोई अपराधिक मामला थाने में दर्ज नहीं है मोहल्ले का एक व्यक्ति जो 2013 के दंगों में आरोपी है उस्मान के परिवार से रंजिश रखता है जिसका जितेंद्र कॉस्टेबल के साथ उठना बैठना है वह हर तरह के गलत कार्यों में लिप्त है और उसके गलत कार्यों में पुलिसवाला उसका साथ देता

है दिनांक 20-7-2018 को रात्रि 9रू00 बजे के करीब जितेंद्र कॉस्टेबल खालापार चौकी से एक अन्य पुलिस वाले के साथ उस्मान की दुकान पर आया और गंदी गंदी गाली देते हुए चौकी में ले आया और कहने लगा कि या तो 820000 लाकर दे नहीं तो तुझे झूठे मुकदमे में जेल भेज दूंगा उस्मान पुलिस की बात सुनकर डर गया तब उसने अपने घरवालों को बुलाया तो उसकी पत्नी ने आकर अपने पति को छुड़ाने के लिए जितेंद्र को 815000 दिए और पुलिस वाले ने उसे छोड़ दिया कुछ दिन तक तो पुलिसवाले ने उन्हें कुछ नहीं कहा लेकिन उस दंगा आरोपी के फिर से कहने पर पुलिस वाले ने उस्मान को परेशान करना शुरू कर दिया।

सिनेमाल हॉल की कैन्टीन वसूल रही बाजारी मूल्य से कई गुना ज्यादा रेट

देहरादून (आरएनएस)। हमारे प्रदेश में कई सारी सामाजिक संस्थायें काम कर रही है यदि प्रत्येक स्वतंत्रता दिवस पर सभी संस्थायें कम से कम एक भ्रष्टाचार को समाप्त करने का प्रण ले तो ये भ्रष्टाचार खत्म हो जाये।

यह बात भ्रष्टाचार एवं अपराध विरोधी गुट के पदाधिकारियों ने उत्तरांचल प्रेस क्लब में पत्रकार वार्ता के दौरान कही। उन्होंने कहा कि आज जब हम महंगाई की बात करते हैं तो हमें उस भीड़ का ध्यान आता है जो रसोई गैस, पेट्रोल, डीजल आदि पर थोड़ा रेट बढ़ने पर सड़को पर उतर आती है लेकिन हम जनता का ध्यान शहर के लगभग 6 मॉल्स के स्थित सिनेमाल हॉल की कैन्टीन द्वारा खाने के सामान पर बाजारी मूल्य से कई गुना रेट वसूला जाता है। इन कैन्टीन में सभी सामान बाजारी मूल्य से कई गुना रेट पर बेचा जाता है जैसे जो पॉपकॉर्न बाजार से आसानी से 15-20 रूप में मिल जाता है उसका मूल्य यहाँ 120 से 150 तक वसूला जाता है और जो कोलॉड्रिक्स बाजार मूल्य 100रूप प्रति दो लीटर है वहीं यहाँ गिलास में परोसकर 80 से 90 रूप में दिया जाता है और पीने का पानी 60 रूपये प्रति लिटर बेचा जाता है।



मजदूरों के बच्चों का नहीं लगेगा परीक्षा शुल्क

भोपाल (आरएनएस)। माध्यमिक शिक्षा मण्डल भोपाल द्वारा प्रदेश की समस्त शासकीय शालाओं में अध्ययनरत पंजीकृत असंगठित श्रमिकों के बच्चों से परीक्षा व नामांकन शुल्क नहीं लिया जाएगा। समस्त मान्यता व सम्बद्धता प्राप्त शासकीय शालाओं में अध्ययनरत पंजीकृत असंगठित श्रमिकों के छात्रों द्वारा मण्डल द्वारा लिया जाने वाला सम्पूर्ण परीक्षा शुल्क एवं नामांकन शुल्क न दिया जाए।

सम्बन्धित शाला के प्राचार्य का यह दायित्व होगा कि ऐसे छात्रों की सूची मण्डल एवं स्कूल शिक्षा विभाग को आवेदन करने की निर्धारित तिथि के समय उपलब्ध कराए। इस राशि की प्रतिपूर्ति स्कूल शिक्षा विभाग द्वारा माध्यमिक शिक्षा मण्डल को की जा सकेगी। साथ ही जिन छात्रों से पूर्व में फीस ले ली गई, वह भी सम्बन्धित शाला द्वारा वापस की जाएगी।

20 अगस्त को मनाया जायेगा सद्भावना दिवस

भोपाल (आरएनएस)। आगामी 20 अगस्त को सद्भावना दिवस के रूप में मनाया जायेगा। सद्भावना की प्रतिज्ञा 20 अगस्त को सुबह 11 बजे सभी शासकीय कार्यालयों में दिलाई जायेगी।